

SHAB . . .

Ta' C. CASSAR

(Waqt attack mill-ajru)

Harist fis-sema. Shab mudlam sewdieni
Kien johnoq ġmiel u difa. L-ebda dija
Ma timrah l-ġhajj ta' kwickeb imbikkija :
Donnu ġġedded il-jum tad-dnub ewlieni.

Mid-dlamijiet ta' l-art, dawl twil qalbieni
Jidher jitliegheb ; jġharrex fit-tfittxija
L-ġhadu qalil, ta' hsejjes qerredija
Li jnisslu l-biża' u 'l ħadd ma jħaliu hieni.

Shab iehor ikreh nara jien madwari
Jithabbell miegħi u jtaqqalli 'l qalbi ;
Ifakkarni fl-imrar li ħassejt dari.

U moħħi joghla 'l fuq, fejn qtajja' qtajja'
Jimirħu l-ħsibijiet, 'ma xewqat talbi
Ifittxu d-dawl waħdieni—id-dawl ta' ħajja!